

فقہ العبادات

بغیر احرام میقات سے تجاوز

اور حج و عمرہ کے بعض دیگر اہم مسائل

مولانا انوار الحق رحمانی

(۱) حج و عمرہ کے علاوہ کسی اور ضرورت سے حرم کی میں داخلہ کا حکم

جو لوگ حج یا عمرہ کے ارادہ سے حرم کی میں داخل ہونا چاہیں ان کے لیے تو تمام ائمہ و فقہاء کے نزدیک میقات سے احرام باندھ کر داخل ہونا ضروری ہے، لیکن جو لوگ حج یا عمرہ کی نیت نہیں رکھتے، بلکہ تجارت ملاقات، مزین کی عیادت یا کسی اور مقصد سے مکہ مکرمہ میں یا حرم کی کے حدود میں داخل ہونا چاہتے ہیں، جہور ائمہ (احناف، مالکیہ اور حنبلیہ) کے نزدیک ان کے لیے بھی ضروری ہے کہ احرام باندھ کر ہی میقات سے آگے بڑھیں۔ حضرت امام شافعی رحمہ اللہ مشہور قول کی رو سے اس کے لیے احرام کو مستحب قرار دیتے ہیں۔ لازم قرار نہیں دیتے۔ صاحب ہدایہ لکھتے ہیں:

ثم الأفاقی اذا انتھن الیھا علی قصد دخول مکة علیہ ان یحرم

قصد الحج او العمرۃ اولم یقصد۔ (۱)

پھر جب آفاقی ان میقات تک پہنچے اور مکہ میں داخل ہونے کا ارادہ ہو تو اس پر لازم ہے کہ

احرام باندھ لے خواہ حج یا عمرہ کا ارادہ ہو یا نہ ہو۔

علمائے شوافعی لکھتے ہیں:

قد اختلف فی جواز المجاوزة بفسید عذر فمنعہ الجمہور وقالوا لا یجوز

إلا باحرام من غیر فرق بین من دخل لأحد النسکین أو لغيرهما
ومن فعل أثم ولزمه دم - وروی عن ابن عمر والناصر وهو الاخير
من قولی الشافعی واحد قولی ابی العباس انه لا یجب الإحرام إلا علی
من دخل لأحد النسکین لأعلی من امراد مجرد الدخول. (۱)

بیکسی عذر کے میقات سے تجاوز کرنے کے حوازی کے سلسلہ میں اختلاف ہے۔ جمہور اس کے
ممنوع ہونے کے قائل ہیں اور وہ فرماتے ہیں کہ احرام کے بغیر آگے بڑھنا جائز نہیں، ان کے
نزدیک اس میں کوئی فرق نہیں ہے کہ حج و عمرہ میں کسی عبادت کے لیے داخل ہو رہا،
یا کسی اور مقصد سے اور جو شخص احرام کے بغیر میقات سے آگے بڑھے گا گناہ ہوگا اور اس پر دم
واجب ہوگا۔ اور ابن عمر اور ناصب مروی ہے اور امام شافعی رح کا آخری قول یہی ہے
اور ابو العباس کا ایک قول یہی ہے کہ احرام صرف اس شخص پر واجب ہے جو دونوں عبادت
میں سے کسی ایک کے لیے داخل ہو، اور جو شخص محض داخل ہونے کا ارادہ رکھتا ہے اس پر
احرام واجب نہیں ہے۔

المہذب میں ہے:

ومن حج أو عتمر حجة الاسلام وعمرته ثم اداد دخول
مكة لحاجة وان كان دخوله لتجارة أو زيارة
ففيه قولان (اشهرهما) انه لا يجوز ان يدخل إلا لحج
أو عمره والشافعی انه يجوز - (۲)

جو شخص اسلامی حج یا عمرہ کرے پھر کسی ضرورت سے کہ میں داخل ہونے کا ارادہ کرے
تو اگر اس کا داخلہ تجارت یا ملاقات کی غرض سے ہو تو اس سلسلے میں امام شافعی رح کا دو قول ہے
زیادہ مشہور قول یہ ہے کہ حج و عمرہ کے بغیر داخل ہونا جائز نہیں اور دوسرا قول یہ ہے کہ
جائز ہے۔

امام شافعیؒ کے زیادہ مشہور اور صحیح قول کے سلسلے میں بھی اختلاف ہے۔ صاحب مہذب نے تو
دعویٰ ہے کہ قول کو اشہر قرار دیا ہے، البتہ علامہ نوویؒ نے اس کی شرح میں لکھا ہے کہ ابن القاص، مسعودی، یحییٰ
اور دوسرے حضرات نے وجوب کو صحیح قرار دیا ہے اور شیخ ابو حامد اور ان کے اصحاب، شیخ ابو محمد جوینی، غزالی اور
اکثر لوگوں نے استحباب کے قول کو صحیح قرار دیا ہے۔ امام شافعیؒ کی عام کتابوں میں ماسی کی صراحت ہے۔ اس قول
کی بینا پلایے لوگوں کے لیے بغیر احرام کے حرم میں داخل ہونا مکروہ ہے۔ (۱)

بہر حال امام شافعیؒ کا مشہور اور راجح قول احرام کے استحباب کا ہے جو حضرات ائمہ ایسے لوگوں کے
لیے احرام کے بغیر میقات سے تجاوز کرنے کو جائز نہیں کہتے ان کی دلیل یہ روایت ہے:

عن ابن عباس رضی اللہ عنہما أن النبی صلی اللہ علیہ وسلم

قال: لا یجاوز الوقت إلا باحرام۔ (۲)

حضرت ابن عباس رضی اللہ عنہما سے مروی ہے کہ نبی صلی اللہ علیہ وسلم نے فرمایا کہ میقات
سے بغیر احرام کے تجاوز نہ کیا جائے۔

یہ روایت مختلف طرق سے الفاظ کے تھوڑے فرق کے ساتھ مصنف ابن ابی شیبہ، معانی الآثار

للطحاوی، طبرانی، بیہقی (۲۹/۵) اور کتاب الام للشافعی (۱۱۸/۲) وغیرہ میں مرفوعاً اور موقوفاً دونوں طرح مروی
ہے۔ کسی روایت میں "لا یدخل احدکم مکة إلا محرمًا" وخص للمحطایین اور کسی
میں "لا یجاوز احد المیقات إلا محرمًا" کے الفاظ ہیں۔

جہوراً نتیجہ فرماتے ہیں کہ اس حدیث میں عام حکم دیا گیا ہے کہ کوئی شخص بغیر احرام کے میقات سے تجاوز
نکرسے۔ اس میں حج اور عمرہ کی کوئی قید نہیں ہے، لہذا یہ حکم ہر داخل ہونے والے کے لیے عام ہوگا۔ دوسری
دلیل یہ حدیث ہے:

عن ابن عباس ان رسول اللہ صلی اللہ علیہ وسلم قال: هذه

مكة حرمها الله عز وجل يوم خلق السموات والارض لم تحل لاحد

قبل ولا لاحد بعدى وانما اختلفت ساعة من منهار۔ (۳)

اس حدیث سے معلوم ہوا کہ مکہ میں بغیر احرام کے داخل ہونا حضور صلی اللہ علیہ وسلم کی خصوصیت تھی اور کسی کے لیے جائز نہیں۔

جہورائز میں سے امام مالکؒ اور امام احمدؒ نے لکڑی فروش جیسے ضرورت مندوں کو جنھیں باہر سے بار بار حدود حرم میں آنے کی ضرورت پیش آتی ہے اس حکم سے مستثنیٰ کیا ہے۔

صاحب ہدایہ نے عقلی دلیل یہ پیش ہے کہ میقات سے احرام کا وجوب بیعت اللہ اور اس مقدس سرزمین کی تعظیم کے لیے ہے اور تعظیم ہر داخل ہونے والے کے لیے ضروری ہے۔ خواہ کوئی حج و عمرہ کی نیت سے جائے یا تجارت اور ملاقات وغیرہ کی غرض سے۔ واضح رہے کہ میقات سے احرام باندھنا حج کی شرط نہیں ہے اگر ایسا ہوتا تو مکہ یا میقات کے اندر رہنے والوں کو حکم دیا جاتا کہ وہ میقات جا کر حج کا احرام باندھ کر آئیں جبکہ ایسا نہیں ہے معلوم ہوا کہ میقات سے احرام کا حکم اس مقدس خطے کی تعظیم و تکریم کی خاطر ہے۔ اور اس علت میں داخل ہونے والے تمام لوگ برابر ہیں۔ اس لیے احرام سب کے لیے واجب ہوگا۔

حضرت امام شافعیؒ راجح قول کی رو سے حج و عمرہ کے علاوہ دیگر مقاصد کے تحت حرم کی میں داخل ہونے والوں کے لیے احرام کو مستحب کہتے ہیں لازم نہیں۔ ان کی دلیل یہ ہے کہ حج مکہ کے موقع پر رسول اللہ صلی اللہ علیہ وسلم بغیر احرام کے مکہ میں داخل ہوئے تھے۔

عن جابر بن عبد الله ان النبي صلى الله عليه وسلم دخل يوم فتح مكة و

عليه عمامة سوداء بغير لحرام - (۱)

حضرت جابر رضی اللہ عنہ سے روایت ہے کہ نبی صلی اللہ علیہ وسلم فتح مکہ کے دن بغیر احرام کے مکہ میں داخل ہوئے۔ آپ سیاہ عمامہ باندھے ہوئے تھے۔

پتہ چلا کہ حج و عمرہ کے علاوہ کسی اور مقصد سے کوئی مکہ میں داخل ہو تو اس پر احرام واجب نہیں ہے۔ ان کی دوسری دلیل صحیحین کی وہ روایت ہے جس میں آن حضور نے اہل مدینہ کے لیے ذوالحلیفہ اہل شام کے لیے جحفہ اہل نجد کے لیے قرن اور اہل یمن کے لیے بلعم کو میقات قرار دیا ہے اور ارگے فرمایا

فمن لهم ومن اتي عليهم من غير اهلهم ممن اراد الحج والعمرة

پس یہ میقتات ان عقبات والوں کے لیے ہیں اور اسی طسرح باہر کے ان لوگوں کے لیے جو ان سے
بچ کر گزریں ان لوگوں کے لیے جو حج و عمرہ کا ارادہ کرتے ہوں۔

علامہ نووی اس کی شرح میں فرماتے ہیں:

فيه دلالة للمذهب الصحيح فيمن مز بالمیقات لا یزید مجا ولا عمرة انه
لا یلزمه الاحرام لدخول مكة. (۱)

یہ حدیث مذہب صحیح پر دلالت کرتی ہے کہ جو شخص میقتات سے گزرے اور حج و عمرہ کا ارادہ نہ ہو
تو اس پر مکہ میں داخل ہونے کے لیے احرام مزوری نہیں ہے۔

جہوڑ کی طرف سے پہلی حدیث کا جواب یہ دیا جاتا ہے کہ فتح مکہ کے موقع پر آنحضرت کا بغیر احرام کے
داخل ہونا حضور کی خصوصیت تھی، جیسا کہ خود حدیث میں اس کی صراحت موجود ہے:

عن ابن عباس رضى ان رسول الله صلى الله عليه وسلم قال: هذه
مكة حرمها الله عز وجل يوم خلق السموات والارض لم تحل لاحد
قبل ولا احد بعده وانما احلت لي ساعة من نهار. (۲)

حضرت ابن عباس رضی عنہما سے روایت ہے کہ رسول اللہ صلی اللہ علیہ وسلم نے فرمایا ہے کہ مجھے
اللہ عزوجل نے اسی دن حرام قرار دیا جس دن آسمانوں اور زمین کو پیدا کیا وہ نہ مجھ سے پہلے کسی کے لیے
حلال ہوا ہے اور نہ میرے بعد کسی کے لیے حلال ہوگا اور میرے لیے بھی وہ دن کی ایک گھنٹی میں حلال
ہوا تھا پھر پہلے کی طرح حرام ہو گیا۔

اس حدیث سے معلوم ہوا کہ اس دن صرف حضور کے لیے حلال کیا گیا تھا یہ آپ کی خصوصیت تھی آپ

سے پہلے یا آپ کے بعد کسی کے لیے حلال نہیں ہے یعنی بغیر احرام کے مکہ میں داخل ہونا۔ (۳)

اور صحیحین کی حدیث جس سے یہ بات سمجھ میں آتی ہے کہ احرام کے ساتھ حرم کی میں داخل ہونے کی

پابندی صرف حج یا عمرہ کی نیت سے داخل ہونے والوں کے لیے ہے کسی اور ارادے سے جانے والوں کے لیے

(۱) نووی علی المسلم ۳۲۲/۱ (۲) نسائی ۴۲/۲

نہیں، اس کے بھی متعدد جوابات دئے گئے ہیں۔ ایک تو یہ کہ حج و عمرہ کے ارادہ سے داخل ہونے کی قید حدیث میں اتفاقی ہے احترازی نہیں۔ کیوں کہ آفاقی لوگ عام طور پر حج یا عمرہ ہی کے ارادہ سے کمزور میں داخل ہوتے ہیں۔

ويمكن ان يقال: إن العيد اتفاق لان دخول الأفاقي عامة لا يكون إلا حج

او العرفة۔ (۱)

فیض الباری میں اس کا دوسرا جواب یہ دیا ہے کہ اس حدیث سے امام شافعی کا استدلال ایک دوسرے مقدم پر موقوف ہے اور وہ ہے اس ارادہ کا یعنی حج و عمرہ کے ارادہ سے داخل ہونے کا، خیر لازم ہونا۔ تو اگر ہم یہ کہیں کہ ان دونوں عبادتوں میں سے کسی ایک کا ارادہ کرنا کمزور میں داخل ہونے کے لیے اس پر لازم ہے تو پھر اس حدیث سے ان کا استدلال صحیح نہیں ہو سکتا۔ دوسرے لفظوں میں جو شخص میقات سے گزرے اس پر ہمارے نزدیک دونوں عبادتوں میں سے کسی ایک کا ارادہ کرنا واجب ہے تو جب دوسرے دلائل شرع کی روشنی میں حج یا عمرہ کا احرام باندھنا کمزور میں داخل ہونے کے لیے واجب ہو تو ظاہر ہے کہ کمزور میں داخل ہوتے وقت ہر شخص حج یا عمرہ کے ارادہ سے داخل ہونے والا قرار پایا۔

قلنا ان التمسك به يتوقف على مقدمة اخرى وهي تكون تلك الارادة

غير لازمة فان قلنا ان ازادة احدى العبادتين واجبة عليه فلا تمسك

لهم فيه..... وبعبارة اخرى نقول: ان من تم بالموافقة يجب

عليه ان يبره احدى العبادتين۔ (۲)

ترجیح

دلائل کی روشنی میں جہورائے کاسلک راجح معلوم ہوتا ہے۔ ظاہر ہے کہ کسی ٹھوس بنیاد کے بغیر جہورائے کاسلک کے قائل نہیں ہو سکتے۔ دوسرے یہ کہ اس قول کو اختیار کرنے میں مختلف دلائل کے درمیان تطبیق کی صورت پیدا ہو جاتی ہے اور امام شافعیؒ کے قول کو اختیار کرنے کی صورت میں ان نصوص کا ترک لازم آتا ہے جن سے بغیر احرام کے حرم کی میں داخلہ کی ممانعت ثابت ہوتی ہے اور ان کی کوئی مناسب اور معقول توجیہ نظر نہیں آتی پھر کہ جہور کے قول کو اختیار کرنے میں احتیاط کا پہلو بھی ملحوظ رہتا ہے اور اصولی طور پر جب علت اور مدت

کے درمیان تعارض ہو تو حرمت کو ترجیح حاصل ہوتی ہے۔ ابن عربی نے مکہ کے سلسلہ میں فرمان رسول، لم تحل لاحد قبلی ولا لاحد بعدی کو جہورائے کی ایک اہم اور عمدہ دلیل قرار دیا ہے۔ چنانچہ وہ فرماتے ہیں:

وعمدتہم قولہ : لم تحل لاحد قبلی ولا تحل لاحد بعدی وانما
احلت لی ساعة من نهار، لم یرد بہ القتال لانہ حلال لہ ابدًا، بل
واجب وکذا لا غیرہ فدل علی انہ اراد بما اختص بہ من ذلک محل
الإحرام ولتعارض الأدلة اختلف قول العلماء والاحتیاط للحرام الامن
کثر دخوله فیرتفع للشقة - (۱)

امام شافعی نے اپنی مسند میں الرواۃ شافعیہ میں روایت بھی نقل کی ہے کہ حضرت ابن عباسؓ
جن لوگوں کو بغیر احرام کے میقات سے تجاوز کرتے ہوئے دیکھتے تھے اسے واپس کرتے تھے۔ (۱)
صاحب فتح القدیر نے یہ بھی نقل کیا ہے کہ امام محمدؒ نے فرمایا کہ ہمیں حضرت عمر رضی اللہ عنہ کے
بارے میں یہ خبر پہنچی کہ حضرت عمرؓ مکہ سے قدید کی طرف نکلے پھر وہاں سے مکہ واپس ہوئے اور فرمایا، اسی طرح
کی اگر کسی ضرورت سے مکہ سے نکلے اور میقات تک پہنچ جائے لیکن اس سے آگے نہ بڑھے تو وہ وہاں سے
بغیر احرام کے مکہ لوٹ سکتا ہے لیکن اگر وہ میقات سے تجاوز کر جائے تو پھر اس کے لیے درست نہ ہوگا کہ
بغیر احرام کے مکہ میں داخل ہو۔ (۲)

(۲) بار بار پیش آنے والی ضرورت کی بنیاد پر حرم میں داخلہ کا حکم

اب آگے بار بار پیش آنے والی ضرورت کی بنیاد پر کہ مکہ میں داخل ہونے کا مسئلہ ہے۔
یعنی تجارتی مقاصد کے لیے جو اہل مکہ کو حدود حرم سے باہر بار بار آنے جانے
یا کسی ڈرائیور کو جو کہ وجہ اور مکہ و مدینہ وغیرہ کے درمیان آمد و رفت کی ضرورت پیش آتی ہے۔ اسی طرح
تجارتی سامان لانے اور بھرنے والے ملازمین اور تجارتی کمپنیوں کے ایجنٹوں کو بار بار حدود حرم کے اندر باہر

آمدورفت کرنی پڑتی ہے اور تقریباً روزانہ اور کبھی کبھی ایک سے زائد مرتبہ جسم کی میں آنکھ لگا پڑتا ہے، تو فقہ حنفی کی تصریحات کی رو سے ایسے لوگوں کے لیے بھی میقات سے بغیر احرام کے تجاوز کرنا جائز نہیں صرف وہ لوگ جو داخل میقات ہیں بغیر احرام کے آمدورفت کر سکتے ہیں۔ چنانچہ صاحب ہدایہ لکھتے ہیں:

(ومن كان دخل الميقات له ان يدخل مكة بغير احرام لحاجته) لانہ يكثر دخوله مكة وفي ايجاب الاحرام في كل مرة حرج بيين فصار كاهل مكة حيث يباح لهم الخروج منها ثم دخولها بغير احرام لحاجتهم - (۱)

اور جو شخص میقات کے اندر ہو وہ اپنی ضرورت سے بغیر احرام کے مکہ داخل ہو سکتا ہے کہ مکہ میں اس کا داخلہ کثرت سے ہوتا ہے اور ہر مرتبہ احرام کے واجب کرنے میں کھلا ہوا حرج ہے، لہذا وہ مکہ والوں کی طرح ہو گا جن کے لیے اپنی ضرورت سے مکہ سے نکلتا ہے کہ میں داخل ہو یا بغیر احرام کے جائز ہے۔

اور صاحب عنایہ اس کے ذیل میں لکھتے ہیں:

والاصل أنه صلى الله عليه وسلم دخن للحطابين دخول مكة بغير احرام - (۲)

اور اصل یہ ہے کہ رسول اللہ صلی اللہ علیہ وسلم نے کھڑی بیچنے والوں کو بغیر احرام کے مکہ میں داخل ہونے کی رخصت دی ہے۔

البتہ امام مالک اور امام احمد بن حنبلہ کے نزدیک ایسی ضرورت کے تحت بغیر احرام کے داخلہ کی اجازت میقات سے باہر رہنے والوں کے لیے ملتی ہے۔

علامہ ابن رشد مالکی ج و عمرہ کی نیت سے ان میقاتوں سے گزرنے والوں کے لیے بالاتفاق احرام کے لازم ہونے کا قول نقل کرنے کے بعد لکھتے ہیں:

(۱) الهداية مع الفتح ۲۲۶

(۲) المنية مع الفتح ۲۲۶

واما من لم یردھما و من یرہما فقال قوم، کل من مرتبہما یرزقہ
الاحرام الامن یکثر ترداده مثل الحطابین وشبہہم وبہ قال
مالک۔ (۱)

ہر حال جو شخص کہ حج و عمرہ کا ارادہ نہ رکھتا ہو اور وہ ان میقاتوں سے گزرے تو اس کے لیے
احرام لازم ہے، مگر ان لوگوں کے میں کی آمدورفت بار بار ہوتی ہے۔ مثلاً کھڑی بیچنے والے
اور ان کے مشابہ لوگ سلام مالک و اسی کے قائل ہیں۔

اور مدونہ میں ہے:

وقال مالک: لا اری بأسا لاهل الطائف وأهل عسفان وأهل جدة الذین
یختلفون بالفاکھة والحنطة وأهل الحطب الذین یحطبون ومن
أشبہہم لا اری بأسا ان یدخلوا مکه بغير احرام لانه ذلک یکبر
علیہم۔ (۲)

ام مالک فرماتے ہیں کہ میں طائف اور عسفان اور جدہ کے باشندوں کے لیے جو میوے اور گندم بیکر
بار بار حرم میں جاتے ہیں اور ان کھڑی والوں کے لیے جو کھڑی چھتے اور بیچتے ہیں اور ان جیسے لوگوں کے لیے
اس میں کوئی حرج نہیں سمجھتا کہ وہ کرم بغير احرام کے داخل ہوں کیوں کہ یہ حیران پر گراں گزرے گی۔
ابن قدامہ حنبلیؒ کہتے ہیں:

ولا یدخل لمن اراد دخول مکه تجاوز المیقات لغير احرام الأفتال
مباح او حاجة متکثرة کالحطاب ونحو۔ (۳)

جو شخص کرم میں داخل ہونے کا ارادہ رکھتا ہو اس کے لیے میقات سے بغير احرام کے تجاوز کرنا
جائز نہیں بلکہ اگر جائز لائی کے لیے یا بار بار پیش آنے والی ضرورت کے تحت کوئی داخل ہو جسے
کھڑی بیچنے والا وغیرو۔

(۱) بیایة المجموعہ ۱/ ۲۳۷ (۲) المرونة الکبریٰ للإمام مالک بن انس ۱/ ۲۸۹

اور حضرت ابن عباس رضی کی ایک موقوف روایت میں جمالین اور حطابین کا استثنا موجود ہے جس سے واضح ہوتا ہے کہ ایسے ضرورت مند لوگ میقات کے باہر سے بھی بغیر احرام کے داخل ہو سکتے ہیں۔

روی حرب عن ابن عباس رضی اللہ عنہما لا یدخل انسان مکة

إلا محرما إلا الجمالین والحطابین واصحاب منافعہا۔ (۱)

حرب نے حضرت ابن عباس رضی سے روایت کیا ہے کہ احرام کے بغیر کوئی شخص مکہ میں داخل نہ ہو سکا اور نلے جانے والوں اور کلڑی بیچنے والوں اور ان کے منافع کے مالکوں کے لیے۔

پس جس ضرورت اور علت کی بنیاد پر میقات کے اندر رہنے والوں کو احرام کے بغیر مکہ مکرمہ میں داخل ہونے کی اجازت فقہ حنفی میں دی گئی ہے۔ آج کے حالات نے وہی ضرورت ————— اہل حاجت یعنی ٹیکسی ڈرائیور، تجارتی سامان لانے پھانے والوں اور تجارتی کمپنیوں کے ایجنٹوں کے لیے (جنہیں بار بار حدود حرم کے اندر آمد و رفت کرنی پڑتی ہے) پیدا کر دی ہے۔ لہذا علت کے اشتراک کی بنیاد پر یہاں بھی بغیر احرام کے انہیں داخلہ کی اجازت دینی چاہیے۔ اور امام مالک و امام احمد بن حنبل رحمہ اللہ کے مسلک کی بنیاد پر ایسے ضرورت مندوں کے لیے بغیر احرام کے میقات سے تجاوز کرنے اور حدود حرم میں داخل ہونے کا فتویٰ دینا چاہیے اور نہ حرج اور مشقت لازم آئے گی، جب کہ اللہ نے دین میں کوئی تنگی نہیں رکھی ہے۔ وما جعل علیکم فی الدین من حرج (سورۃ الحج) اور فقہ اسلامی کے مشہور قاعدے ہیں۔ الحرج مدفوع، والضرور یزال، والمشقة تجلب التيسیر اور كلما ضاق اتسع۔

اس لیے دفع حرج، رفع مشقت اور ازالہ ضرر کے لیے ایسے حاجت مندوں کو احرام کے بغیر میقات سے تجاوز کرنے کی اجازت دینی مناسب ہے۔

بینکوں کے ذریعہ

زکوٰۃ کی کٹوتی کی شرعی حیثیت

جناب ڈاکٹر نور احمد شاہ تاز صاحب کی نئی تالیف منظر عام پر آچکی ہے۔